

ഒരു രേഖ നിയമപരമായി നശിപ്പിക്കേണ്ട കാലാവധി കഴിഞ്ഞു എന്നുള്ളത് ആ വിവരം നിഷേധിക്കാനുള്ള കാരണമാകുന്നില്ല. കാലാവധി കഴിഞ്ഞിട്ടും ആ രേഖ നശിപ്പിക്കാതിരിക്കുകയും ആ രേഖ പബ്ലിക് അതോറിറ്റിയുടെ കൈവശത്തിൽ ലഭ്യമാവുകയും ചെയ്യുന്ന സാഹചര്യത്തിൽ അത് അപേക്ഷകന് നൽകേണ്ടതാണ്

ആവശ്യപ്പെട്ട ഉത്തരക്കടലാസുകൾ തങ്ങളുടെ നടപടിക്രമമനുസരിച്ച് സൂക്ഷിക്കേണ്ടതില്ലെന്ന് പറയുന്നു. എന്നാൽ വ്യക്തമായി നശിപ്പിച്ച തീയതി പറയുന്നില്ല. ഈ രേഖകൾ യൂണിവേഴ്സിറ്റിയുടെ കൈവശം ഇപ്പോൾ ഇല്ലെന്ന് അസന്നിഗ്ദ്ധമായി കൺട്രാക്ടർ ഓഫ് എക്സാമിനേഷന്റെ റിപ്പോർട്ടിലും പറയുന്നില്ല. ഒരു പൊതു അധികാരിയുടെ കൈവശമുള്ള രേഖകൾ നശിപ്പിച്ചിട്ടില്ലെങ്കിൽ അവയുടെ പകർപ്പുകൾ ലഭിക്കുന്നതിന് ഏതൊരു വ്യക്തിക്കും അവകാശമുണ്ട്. അതിന്റെ അടിസ്ഥാനത്തിൽ ഈ ഉത്തരവ് ലഭിച്ച് 15 ദിവസത്തിനകം 2012 ഓക്ടോബർ 15-ന് ആവശ്യപ്പെട്ട രേഖകളുടെ പകർപ്പുകൾ സൗജന്യമായി നൽകേണ്ടതാണെന്ന് കമ്മീഷൻ ഉത്തരവാകുന്നു. ഇതു സംബന്ധിച്ച നടപടി റിപ്പോർട്ട് 20 ദിവസത്തിനകം കോഴിക്കോട് യൂണിവേഴ്സിറ്റിയിലെ ബന്ധപ്പെട്ട പരീക്ഷ കൺട്രാക്ടർ കമ്മീഷൻ മുൻപാകെ സത്യവാങ്മൂലം സമർപ്പിക്കേണ്ടതാണ്.

കമ്മീഷൻ ഇന്നേ ദിവസം 2012 ഒക്ടോബർ മാസം 15-ാം തീയതി ഈ ഉത്തരവ് പുറപ്പെടുവിച്ചിരിക്കുന്നു.